

## احرار اور مسلم لیگ کا فکری مکارا و

میر ظفر اللہ خان جمالی کے سر پر ہما کیا بیٹھا کہ ہما ہمی کا بیٹھا رہو کر کچھ ہمہا سے گئے ہیں۔ مجلس عمل والوں کو منع طب کر کے کہتے ہیں کہ ”یاد دین کی بات کرو دیا سیاست کی“، گویا وزیر اعظم کے نظر نگاہ کے مطابق دین و سیاست جدا جدا ہیں اور دین کی بات کرنے والا ان کے نزدیک سیاست کی بات نہیں کر سکتا۔ دین و سیاست میں دوئی کا تصور یورپی مفکر میکیا دلی نے پیش کیا تھا۔ جو مسلم لیگ والوں نے پہلے دن سے ہی اپنارکھا ہے۔ انہوں نے جب ۱۹۰۶ء میں ڈھا کر کے اندر مسلم لیگ کی داغ نیل ڈالی تھی تو اسی یورپی تصور کو اپنی جماعت کا ”مانو“، قرار دیکر انگریزوں کی اطاعت کو اپنا نصب اعلیٰ بنا یا تھا۔ لہذا وزیر اعظم بننے ہی اگر جمالی صاحب کے جنم اطہر میں میکاولی کی روح سرائیت کر آئی ہے تو یہی اچھی اور حرج انی کی بات نہیں ہے۔ ”ہر کہ در کان نمک رفت نمک شد“ کی مصدق جو بھی مسلم لیگ میں شامل ہو گا۔ یہی بولی بولنے لگ جائے گا۔ ایسی ہی بے سر و پا باتیں کرے گا کہ لیگیوں کا تعلق علی میدان میں علامہ اقبال سے نہیں ہے بلکہ میکاولی سے ہے۔ میکاولی کا یہ فلسفہ بڑی کوشش اور محنت سے درآمد کیا ہے اور اسی تصور سیاست کی آیاری کرتے نہیں تقریباً ایک صدی گزر چکی ہے۔ زمانہ کہاں سے کہاں چلا گیا لیکن انگریز سے وفاداری کی صفت ان مسلم لیگیوں کے خون میں رچ بسی گئی ہے اور یہ سب اس خون کا کیا دھرا ہے کہ ایسے مکروہ اور خلاف اسلام خیالات کا اٹھا رہا اکثر کرتے رہتے ہیں۔ اب اگر ہم انہیں جواب میں یہ کہیں کہ حضرت، فراؤ اور سیاست ساتھ ساتھ چل کتے ہیں تو دین اور سیاست کیوں نہیں تو اس کا ان کے پاس کیا جواب ہے۔ وزیر اعظم صاحب یہ چاہتے ہیں کہ دین والے صرف دین کی باتیں کریں، مسجدیں آباد کریں، نماز، روزے کی تلقین کریں، تاکہ مسلم لیگ والے بلاشکت غیرے ہرے آرام سے ملک پر حکومت کر سکیں۔ وزیر اعظم نے اپنی اسی تقریر میں یہ بھی کہا کہ ”تم دین والے کوئی اسلام کے ملکیکدار نہیں ہو، ہر مسلمان اس کا ملکیکدار ہے اور ہم بھی مسلمان ہیں۔ اور ہمارا بھی اسلام سے ہی تعلق ہے۔“ مجلس عمل والوں کو اسلام کے ملکیکداری کے طعنے کا یہاں کیا جواز ہے اس کا علم تو شاید انہی کو ہو گا بظاہر تو یہاں اسکا کوئی جواز نہیں ہے۔ ویسے بھی اسلام اور ملکیکداری آپس میں متفاہد ہیں، اسلام بے ایسا نی سے پچھے کی تلقین کرتا ہے جبکہ ملکیکداری کا بے ایمانی سے گہر اتعلق ہے۔ ملکیکداری تو بھگ، چس، انیون اور شراب کی بھی ہوتی ہے جبکہ یہ سب کچھ اسلام میں حرام ہے۔ دراصل مسئلہ اسلام کی ملکیکداری کا نہیں بلکہ حکومت کی ملکیکداری کا ہے۔ مسلم لیگ ق نے جزل مشرف سے حکومت کرنے کا ملکیک بڑے مبنی دامون لیا ہے۔ انہیں اس ملکیکے کے لیے بڑی بھاری قیمت

ادا کرتا پڑی ہے۔ اس ملکے کے لیے انہوں نے یگی روایات کے عین مطابق امریکہ کی غلامی کا طوق اپنے گلے میں ڈالا۔ یہ کام تو خیر مسلم یگ کے لیے کوئی اتنا مشکل کام نہیں تھا۔ پہلے انگریزوں کی اطاعت اور تابعداری ان کا نصب اصل تھا۔ اب برطانیہ کی جگہ امریکہ کی غلامی پر انہیں کیا اعتراف ہو سکتا ہے۔ البتہ ”یگل فریم آرڈر“ کی بیڑیاں پاؤں میں ڈالنا ان کی بہت بڑی قربانی ہے۔ پھر نیشنل سیکورٹی نوول (جس کے سکریٹری جنرل طارق عزیز قادری مقرر ہو گئے ہیں) کے سامنے سرتسلیم خم کرنا کوئی آسان کام نہیں تھا۔ پھر اخداون بی (B-58) کی ترمیم کی لٹکی تکوار کے سامنے میں حکومت کرنا بھی دل گردے کام ہے۔ یہ تمام کام کوئی اتنے آسان نہیں تھے مگر آدمی ارادہ کر لے تو ہر مشکل کام بھی آسان ہو جاتا ہے، پھر مسلم یگ والے تو ابتداء سے ہی مشکل کام کرنے نے عادی ہو گئے ہیں۔ یہ لوگ بڑے بہادر اور جفاکش ہیں۔ انہوں نے پورے سات روز تک خضریات کے خلاف تحریک سول نافرمانی چلانی تھی اور یہ اسی تحریک کا نتیجہ تھا کہ خضریات کو پنجاب کی وزارت اعلیٰ سے استغفاری دینا پڑا اور اس طرح پاکستان بننے کی راہ صاف ہوئی۔ مسلم یگ کی پوری سیاسی تاریخ میں صرف ایک ہی اکتوبری سول نافرمانی تحریک ہے۔ اس کے علاوہ اور کوئی نہیں۔ ہاں البتہ مصیبت کے وقت جماعت چھوڑ کر دوسری جماعت میں پڑے جانے سے پوری تاریخ بھری پڑی ہے۔ اپنی جماعت کو چھوڑ کر کسی ایسی جماعت میں شامل ہوتا، جو اقتدار میں ہوئی پھر جس کا اقتدار میں آنے کا امکان ہو۔ یہ کوئی اتنا آسان کام نہیں ہے، ایک مشکل کام ہے۔ لیکن ہمارے لیکے رہنمای مشکل کام بڑی آسانی سے سرانجام دیتے رہے ہیں۔ پاکستان کے اندر جب پہلی حزب اختلاف بنی تو اس میں بھی مسلم یگی رہنمای شامل ہو گئے تھے۔ پھر ڈاکٹر خان صاحب نے جب ”ری چبلکن پارٹی“ تکمیل دی تو ساری مسلم یگ اس میں شامل ہو گئی تھی۔ یہ تو خیر پرانی باتیں ہیں، انہیں چھوڑ کر یہ اتازہ بات کریں۔ نواز شریف کو اس وقت چھوڑنا کتنا مشکل کام تھا۔ جب وہ فوجی حکومت کے زیر عتاب آگئے۔ لیکن یہ مشکل کام مسلم یگیوں نے کتنی شجاعت اور بہادری سے سرانجام دیا۔ ق یگ کے سربراہ شجاعت حسین کا نام گھروالوں نے ایسے ہی نہیں شجاعت رکھ دیا تھا۔ اس میدان میں وہ واقعہ ہی شجاع ہیں۔ ان کی غیرت اور جماعتی حیثیت کو داد دینا پڑتی ہے۔ جب تک نواز شریف اقتدار پر رہا۔ اُس کے بیین دیوار میں پہنچتا رہے۔ لیکن جیسے ہی وہ زیر عتاب آیا، سب چھوڑ چھاڑ کر جنرل مشرف کی ٹاک کا بال ہو گئے۔ یہ کوئی آسان کام نہیں تھا۔ پلکہ مشکل کام تھا لیکن یہی ملکی حضرات ایسے مشکل کام بڑی صفائی، خوبصورتی اور بہادری سے سرانجام دیتے ہیں۔ ویسے بھی ان حضرات کا خیر اسی نئی سے انخیاگیا ہے جو منی عقل مندوگوں کے لیے پہل آرڈر پر تیار کی جاتی ہے اور عقل مندوگ کہتے ہیں کہ کسی تیر انداز کے تیروں سے نچھے کا بہترین طریقہ یہ ہے کہ اسکی بغل میں کھڑے ہو جاؤ۔ چنانچہ ”ق“ والوں نے سہی کیا اور ہر طرح کی ابتلاء سے محفوظ ہو گئے لیکن یہ کام بھی کوئی اتنا آسان کام نہیں ہے۔ کوئی شریف، غیرت مند اور با اصول آدمی ایسا کر کے دکھائے تو جانیں۔ اب یہ تمام یگی نہ صرف محفوظ ہو گئے ہیں بلکہ پا تو حکومت کی

بائگ ڈریکھی ان کے ہاتھ میں آگئی ہے اور ڈر ہاتھ میں آتے ہیں انداز گفتگو بھی تبدیل ہو گیا ہے۔ لہذا دین والوں کو دزیر اعظم کے اس بیان پر پریشان نہیں ہونا چاہیے بلکہ اپنا کام کرتے رہنا چاہیے۔

اگرچہ بت ہیں جماعت کی آستنیوں میں

نبھے ہے حکم اذان لا اللہ الا اللہ

یہ نغمہ فصلِ گل و لالہ کا نہیں پابند

بہار ہو کہ خزان لا اللہ الا اللہ

احرار اور مسلم لیگ کی آپس میں نہ بن پائی تو اس کی بھی بنیادی وجہ بھی ہے کہ مجلس احرار اسلام دین کی تربجان جماعت ہے۔ جس کی ساری سیاست دین کے تابع ہے جبکہ مسلم لیگ بے دین سیاست دنوں کی ایک بھیڑ ہے جو خانہ بدشوشوں کی طرح سیاست کی وادی میں ادھر ادھر بھیٹ بھر کرتی رہتی ہے۔ جدھر سے، جہاں سے انہیں کچھ مل جائے یا پھر ملنے کی توقع ہو جائے ادھر کو لڑھک جاتے ہیں۔ کتنی جگہوں پر قیام کرتے ہیں لیکن ان کا ہر قیام عارضی نوعیت کا ہوتا ہے اور دیکھا جائے تو بے دین سیاست کے بھی برگ و بار ہیں۔ مسلم لیگیوں کی تہام تر سیاست جذبہ محکمہ مفادات ہیں۔ جہاں سے مل جائیں، جس طرح مل جائیں۔ جبکہ مجلس احرار اسلام کی تمام تر سیاست کا جذبہ محکمہ مفادات ہے۔ احرار نے جگہ آزادی میں حصہ لیا تو وہ بھی اس لیے کہ اسلام میں غلامی کا کوئی تصور نہیں ہے۔ احرار نے قادیانیوں کے محابے کا فریضہ بہ احسن ادا کیا تو اس کے پیچھے بھی دینی تعلیمات و تصریحات تھیں۔ احرار نے کشمیر میں سرفروشی و جانبازی کا مظاہرہ کیا تو وہ بھی دین کے تقاضوں کی سمجھیل تھی۔ احرار نے کپوڑ تحلیل کے مسلمانوں کی اقتصادی حالت کو بہتر بنانے کے لیے تحریک چلائی تو اس کے پیچھے بھی دینی جذبے کی کارفرمائی تھی۔ اور اگر احرار پاکستان کے اندر حکومتِ الہیہ کے علم بردار ہیں تو وہ بھی اس لیے کہ وہ یہ سمجھتے ہیں کہ جب تک خدا کی دھرتی پر خدا کا نظام نافذ نہیں ہو گا، سکون، صلح، امن، ترقی ممکن نہیں ہے اور اگر احرار سرمایہ پرستوں، امراء اور واساکے خلاف صفائی رکھتے تو وہ بھی اس لیے کہ اسلام میں سرمایہ پرستوں کی کوئی منجاش نہیں۔ اسلام میں سرمایہ امانت ہے جس کا تصرف اسلام کے اصولوں کے مطابق اگر نہیں ہوتا تو پھر یہ سرمایہ معاشرے کے لیے زہر قاتل بن جاتا ہے۔

احرار اپنے یوم تائیں سے لے کر آج تک اپنی اس بات پر بڑی شدت کے ساتھ قائم ہیں کہ ایسے نظام حکومت کی تردید میں اپنا زور صرف کر دیں گے جس میں نہ ہی تو غریب لوگوں کے مفادات کا تحفظ ہے اور نہ ہی خدا کی حاکیت کا کوئی تصور ابھرتا ہے اور اگر دیکھا جائے تو احرار مسلم لیگ نہیں کا اصل سبب بھی احرار کا یہ سچا اور کھرا موقوف ہے۔ یہ سلم لیگ کا سرمایہ پرست مراجح قبول کرنے کو تیار نہیں۔ کیونکہ سرمایہ پرستوں کے دارے نیارے اسی نظام جمہوریت کی وجہ سے

ہیں جبکہ احرار اس بات پر سختی سے قائم ہیں کہ اسلام میں ملکیت اور سرمایہ خدا کی امانت ہے۔ وسائل دولت پر نہ کسی فرد واحد کو تصرف حاصل ہے نہ کسی جماعت یا ادارے کو بلکہ صرف اور صرف اللہ تعالیٰ کو۔ اسلام نے سیاست اور معیشت کے میدان میں واضح طور پر بنیادی اصولوں کی نشاندہی کر دی ہے جس کے تحت سیاست میں حقیقی حاکیت اللہ تعالیٰ کی ہے، مسلم لیگ کی نہیں۔ اسی طرح وسائل معیشت بھی اللہ تعالیٰ کے ہی ہیں۔ علامہ اقبال اس حقیقت کی ترجیحی کرتے ہوئے فرماتے ہیں:

پالتا ہے بیچ کو مٹی کی تاریکی میں کون  
کون ددیاؤں کی موجودوں سے انھاتا ہے کتاب  
کون لایا سکھنگ کر پچھم سے باہ ساز گار  
خاک یہ کس کی ہے کس کا ہے یہ نور آفتاب  
کس نے بھر دی موتیوں سے خوش رنگدم کی جب  
موسوسوں کو کس نے سکھائی ہے خوئے انقلاب

یہ خدا یہ زمیں تیری نہیں تیری نہیں  
تیرے آبا کی نہیں تیری نہیں میری نہیں

یہ ہے جمالی صاحب کی زبان سے ادا کردہ بیان کے اس فلسفہ سیاست کا پیش منظر کہ ”یادِ دین کی بات کرو یا سیاست کی۔“ سیاست سے اگر دین کو نکال دیا جائے تو سیاست دنوں کو سیاسی میدان میں بنا پنچے کی آزادی حاصل ہو جاتی ہے اور نیچنے تماج کا ہمارا سیاست دان عادی ہو چکا ہے۔ اس لیے ہمارا سیاست دان کہتا رہتا ہے کہ ”یادِ دین کی بات کرو یا سیاست کی“ لیکن ہمارا موقف اس کے بر عکس ہے۔ جسے اقبال نے بہت عرصہ پہلے کہہ دیا تھا:-

جلال بادشاہی ہو کہ جہوری تماثش ہو  
 جدا ہو دیں سیاست سے تو رہ جاتی ہے چنگیزی

احرار کا سب سے بڑا ”صور“ تحریک پاکستان کی مختلف نہیں بلکہ وہ معاشرے کے اندر غریب طبق کی بہتر زندگی کا مطالبہ کرتے ہیں جو سرمایہ داروں کو نہ قیام پاکستان سے پہلے قول تھا، اُنھوں نے قول ہے۔ قیام پاکستان سے پہلے مسلم لیگ اور کاغذیں دونوں جماعتیں بنیادی طور پر سرمایہ پرستوں کی جماعتیں تھیں۔ جن کا خیر ایسی مٹی سے اخایا گیا تھا جس کا ایک ایک، ذرہ سرمایہ داری کا مرہون منت ہے۔ کاغذیں کو پنچے کے لیے آب و دارہ ”برلا اور نٹا“ جیسے سیخوں سے

میر آتا تھا اور کانگریس کے پورے نظام پر پنڈتوں اور پردوہتوں کا مکمل قبضہ تھا۔ وہ کسی ایسے افراد کو آگے لانے کے لیے تیار نہ تھے، جس کے تعلق کی ڈور غریب خاندان سے بندھی ہو۔ اسی طرح مسلم لیگ میں بھی بنیادی طور پر اسی مقاصد کے لئے آگے تھے۔ جن کا اقطال جمیعی طور پر سرمایہ داروں کی مکروہ جماعت سے تھا۔ جن کی قابلیت، الیت اور صلاحیت کا حدود ادار بھی سرمایہ کی حدود میں محدود ہو کر رہ گیا تھا۔ غرض یہ کہ کانگریس اور مسلم لیگ دونوں غریب اور مغلوک الحال لوگوں کی خوشحالی کے قصور سے بھی بدکنی تھیں اور یہی بات احرار کو وقت کے ساتھ ساتھ مسلم لیگ اور کانگریس سے دور لے گئی۔ اگرچہ یہ دونوں جماعتوں احرار کے ایش اور خلوص کی کمالی کھاتی ہیں۔ کانگریس تحریک آزادی کے مذاہ پر احرار کی قوت کا رکارکریٹ حصہ وصول کرتی رہی اور دینی مذاہ پر بختی تحریکیں احرار کے پلیٹ فارم سے ابھریں، اس کا کریٹ مسلم لیگ وصول کرتی رہی۔ لیکن دونوں جماعتوں کو اس بات کا شدید احساس تھا کہ احرار کا مزاج، احرار کا فکر، احرار کا نصب الحین، احرار کا طریقہ کار ان کے لیے انتہائی مہلک ہے۔ کانگریس نے تو ایک موقعہ پر اکابر احرار مولانا حبیب الرحمن لدھیانوی اور شیخ حام الدین سے صاف طور پر کہہ بھی دیا تھا اور کہنے والے آل انڈیا کانگریس کمیٹی کے جزل سیکریٹری مسٹر راج گوپال اچار یہ تھے کہ:

”مسلم لیگ سے ہماری لڑائی محض سیاسی حقوق کے تعین اور تقسیم کی ہے۔ اور اس کا بہر حال کوئی شکوئی حل نکل آئے گا لیکن احرار کی ہمہ ایسی ہمارے لیے خطرناک ہوگی۔ تم لوگ زندگی کے ہر پہلو میں ہم سے مختلف ہو۔ تمہارے لباس، تمہاری زبان، تمہارا نقطہ نظر غرض یہ کہ ایک ایک چیز میں پاکستان موجود ہے۔ لہذا تم سے مصالحت کرنے کی بجائے مسلم لیگ سے مصالحت کر لیں تو زیادہ بہتر ہو گا۔“

چنانچہ ایسا ہی ہوا۔ یہ مفاہمت بعد میں ہوئی۔ آج ہندوستان اور پاکستان کو علیحدہ ہوئے پہنچنے برسوں سے بھی اور ہو چکے ہیں لیکن غریب نہ ہی تو ہندوستان میں خوش ہیں اور نہ ہی پاکستان میں آسودہ حال۔ ان دونوں ملکوں کے اندر آج بھی وہی صورت حال ہے جو ان کے قیام سے پہلتی ہے۔ بلکہ اگر دیکھا جائے تو اس سے بھی کہیں بدتر۔ کبھی کسی نے سوچا..... کہ ایسا کیوں ہے؟ محض اس لیے کہ دونوں ملکوں میں عوام حکومت جنمیں ہے اور جمہوریت اس نظریہ انفرادیت میں ہے۔ دونوں ملکوں کے اندر ”نظریہ انفرادیت“ کے تحت سارا قائم حکومت چلتا ہے اور جمہوریت اس نظریہ انفرادیت کے تحت قائم ہونے والے نظام کا سیاسی لازم ہے۔ جو کہنے کو تو عوام کی حکومت کہلاتی ہے لیکن دراصل سرمایہ داروں کے ہاتھ میں وہ تھی کارزاری ہے جس کے ذریعے غریب اور مفلس اندازوں کی تباہی کا خون ہوتا ہے۔ یہ نظام حکومت انگریز کا عطا کردہ ایسا نظام حکومت ہے کہ جس میں غریب آدمی کی حالت نہ کبھی سدھری ہے اور نہ ہی اس کے سدھرنے کی کوئی

تو قع ہے۔ یہ ایک خوبصورت اور دل آویز دھوکہ ہے جو برطانوی شاطر جاتے ہوئے ہمیں بطور ورشدے گئے ہیں۔ کہنے کو تو یہ عوام کی حکومت، عوام کے ذریعے، عوام کی ناطر ہے لیکن جمہوریت کے اس کھل کو اگر بغور دیکھا جائے تو یہ سرمایہ داروں کی حکومت، سرمایہ داروں کے مخاد کے لیے قائم ہوتی ہے۔ احرار اس نظام حکومت کے اس لیے خلاف ہیں کہ اس نظام کے تحت نہیں تو غریب لوگوں کے سماں کا حل ممکن ہے اور نہ ہی خدا کی حاکیت کے قیام کی کوئی صورت نظر آتی ہے۔ خود پاکستان کے آئین میں خدا کی حاکیت کا اعلان اس لیے ہے اثر ہو کے رہ گیا ہے کہ آئین میں خدا کی حاکیت عوامی نمائندوں کے ذریعے قائم کی جانے کی شرط موجود ہے۔ اب اگر عوامی نمائندوں کا اپنا کاروبار یا زندگی اسلام کے اصولوں کے مطابق نہیں تو وہ اپنے ملک پر خدا کی حاکیت کیا قائم کریں گے۔ بقول امیر شریعت:

”جو لوگ اپنی ڈھانی میں کی لاش اور جھٹخت کے قدر اسلام نہیں نافذ کر سکتے۔ جن کا اٹھنا بیٹھنا، لین دین، وضع قطع قول قرار غرض یہ کہ زندگی کے معاملات کا کوئی حصہ اسلام کے مطابق نہیں۔ وہ ایک ملک پر اسلام کی حکومت کیا قائم کریں گے۔ یہ ایک غریب ہے اور ہم یہ فریب کھانے کے لیے تیار نہیں۔“

لہذا احرار سے استفسار کرنے والے ذر اس تفصیل کو پڑھ کر مسلم لیگ سے بھی تو پچھیں کہ انہوں نے ایسی حکمت عملی کیوں اختیار کر کر گئی ہے کہ ایک غریب اور متوسط طبقے کا آدمی اور دین کا نام لینے والا شخص مسلم لیگ میں کوئی مقام و منصب حاصل نہیں کر سکتا۔ جبکہ بے دین اور سرمایہ پرست انسان کے لیے مسلم لیگ کے اندر پہنچ ریائی کے دروازے خود بخود کھلتے چلے جاتے ہیں۔ احرار اور مسلم لیگ کا یہ کلری نکار اپنے بھی تھا اور اب بھی ہے۔ اور جب تک مسلم لیگ اپنے رویے اور اپنی اس حکمت عملی میں تبدیلی نہیں کرتی، احرار کا یہ فکری نکار اور قرار ہے گا:

وہ اپنی ٹو نہ چھوڑیں گے ہم اپنی وضع کیوں بدیں

سبک سر ہو کے کیوں پچھیں کہ ہم سے سرگراں کیوں ہو

## عمر فاروق ہارڈ ویئر اینڈ مل سٹور

عمارتی و صنعتی سامان، ہارڈ ویئر، پینٹس، ٹولز، بلڈنگ میٹریل

گورنمنٹ سے منظور شدہ کنڈے، بات و پیانہ جات

صدر بازار، ڈیڑہ غازی خان فون: 0641-462483